

نے ان کو متعدد خطوط میں حضرت مفتی صاحب کی خدمت میں حاضر ہوتے رہنے کی ہدایت فرمائی، اس کی وجہ حضرت مفتی صاحب کی جلالتِ شان کے ماسوا سلسلہ طریقت کا اشتراک اور مناسبت بھی تھی، والد ماجد نے اپنی شہرہ آفاق کتاب "نزہۃ الخواطر" کی (جو آٹھ جلدوں میں عربی میں غیر منقسم ہندوستان کے ہزار بارہ سو سال کے اسلامی دور کے مشاہیر ہند اور ممتاز شخصیتوں کے تعارف و تذکرہ پر مشتمل ہے) آٹھویں جلد میں حضرت مفتی صاحب کا بلند الفاظ میں قدسے شرح و بسط کے ساتھ تذکرہ کیا ہے۔ مجھے حضرت مفتی صاحب کی زیارت کا شرف تو حاصل نہیں ہوا، کہ ۱۳۲۶ھ میں آپ کی وفات ہو گئی، اور میں دیوبند ۳۱ ۶۱۹ (۱۳۵۰ھ) میں حاضر ہوا، اور مولانا مدنی رحمۃ اللہ کے درس حدیث میں شرکت کی سعادت حاصل کی، دیوبند کے ایک سفر کے موقع پر مفتی صاحب کے عم محترم مولانا شبیر احمد صاحب عثمانی دیوبند ہی تشریف رکھتے تھے، مولانا مدنی کے دولت کدہ پران سے نیاز حاصل ہوا، پھر کئی بار دولت خانہ پر بھی حاضر ہوا، مولانا کے ان حواشی کے بارے میں جو حضرت شیخ الہند کے ترجمہ قرآن پران کے قلم سے ہیں، میں نے اپنے تاثرات اور بحیثیت مدرس تفسیر کے اپنے تجربہ کا اظہار کیا۔ اور ان کی افادیت اور علمی و تحقیقی امتیاز کے بارے میں اظہار خیال کیا، تو مولانا کی خصوصی توجہ ہوئی اور خصوصی شفقت فرمانے لگے، اس وقت تک جہاں تک یاد ہے مفتی عتیق الرحمن صاحب سے ملاقات اور تعارف کا اتفاق نہیں ہوا تھا۔

مفتی صاحب کے نیاز اور براہ راست ملاقات کا سلسلہ (جہاں تک حافظہ کام کرتا ہے) ۱۹۴۶ء کے بعد سے شروع ہوا، جب حضرت مولانا محمد الیاس صاحب رحمۃ اللہ کی خدمت میں پہلی بار حاضری ہوئی اور پھر مستقل ربط قائم ہو جانے کی بنا پر تھوڑے تھوڑے وقفہ کے بعد مدلی کا سفر پیش آتا رہا اس وقت تک دہلی کے نامورا و ممتاز علماء اور علمی اشتغال اور سیاسی ذوق رکھنے والے فضلا (حضرت مفتی کفایت اللہ

صاحب کو مستثنیٰ کر کے) مولانا سے زیادہ متعارف و مانوس نہیں تھے۔ اور ان کی نظام الدین کے تبلیغی مرکز میں آمد و رفت شروع نہیں ہوئی تھی، میں اپنی بے بضاعتی اور کم مانگی کے باوجود دارالعلوم ندوۃ العلماء سے درس و تدریس کا انتساب رکھنے اور کچھ لکھنے پڑھنے کی مناسبت سے دہلی کے ان علماء اور مولانا کے درمیان رابطہ بننے کی کوشش کرتا تھا۔ اس وقت جامع مسجد پر مولانا سید محمد صاحب حوم کا مکتبہ عزیز یہ باذوق و سنجیدہ علماء اور علمی و سیاسی ذوق رکھنے والے اجاب کی (جن کا زیادہ تر جمعیۃ العلماء سے تعلق تھا) نشست گاہ اور بزم اجاب تھی، مولوی سید محمد صاحب کے اخلاق، خوش گفتاری اور زندہ دلی کی وجہ سے میری بھی آمد و رفت شروع ہوئی، وہاں مفتی صاحب اور مولانا سعید احمد صاحب اکبر آبادی بھی تشریف لایا کرتے تھے، میں نے دونوں کو نظام الدین آنے کی دعوت دی، اور دونوں حضرات میری دعوت پر وہاں تشریف لائے، میں نے مولانا محمد الیاس صاحب رحمۃ اللہ علیہ کے مفتی صاحب کے بارے میں بلند الفاظ سنے تھے، فرماتے تھے کہ ”حضرت مفتی عزیز الرحمن صاحب کو مفتی عتیق الرحمن صاحب کی فقہی صلاحیت اور نظر پر بڑا اعتماد تھا، اور وہ ان کے فقہی جوابات سے مطمئن ہوتے تھے، مجھے ان کا فقہ و افتاء کے علاوہ کسی اور چیز میں مشغول ہونا، اچھا نہیں معلوم ہوتا، کہ ان کو اس فن سے خصوصی مناسبت اور امتیاز حاصل ہے۔“

مفتی صاحب سے اصل ربط و تعلق ۱۹۲۲ء سے شروع ہوا، اس وقت ندوۃ المصنفین،، قروباغ دہلی میں تھی، حسن اتفاق کہ اس زمانہ میں اس کے مرکز کے قریب ہی میرے والد مرحوم کے ایک نخلص دوست عم مخدوم و محترم الحاج سید محمد جمیل صاحب نہپوری مرحوم مقیم تھے، ان کے صاحبزادہ گرامی قدر برادر محترم سید محمد جمیل صاحب (جو بعد میں پورے پاکستان کے اکاؤنٹینٹ جنرل ہوئے) ریلوے کے آڈیٹر تھے اور ایک زمانہ میں دہلی میں انکی پوشنگ تھی، اس تعلق و مناسبت سے میرا بار بار وہاں

آنا جانا ہوتا تھا، سید محمد خلیل صاحب اور سید محمد جمیل صاحب دونوں مفتی صاحب اور مولانا سعید احمد صاحب اور ندوۃ المصنفین سے ربط و تعلق رکھتے تھے، اسی زمانہ میں مولانا محمد سلیم صاحب ناظم مدرسہ صولتیہ مکہ مکرمہ جو حضرت مولانا رحمت اللہ صاحب کیرانوی بانی مدرسہ و مصنف ”اظہار الحق“ کے خاندان کے چشم و چراغ اور آثارِ رحمۃ اللہ، میں سے تھے، بعض سیاسی حالات و مصالح کی بنا پر مکہ مکرمہ سے آکر قریباغ دہلی میں اسی ماحول و جواریں جس کا تذکرہ کیا گیا مقیم تھے، یہیں سے وہ رسالہ ”ندائے حرم“ کی ادارت و اشاعت بھی فرماتے تھے۔ اور مدرسہ صولتیہ کی رہنمائی و نگرانی بھی، اتفاق سے انہیں دنوں ہمارے مخدوم مولوی ظہیر الحسن صاحب کا ندھلوی ایم۔ اے۔ علیگ بھی دہلی میں مقیم تھے اور ان کا زیادہ وقت یہیں گزرتا تھا، وہ مجھ پر خاص کرم فرماتے تھے، اور مجھے بھی ان سے بڑی موانست و مناسبت تھی، میں قریباغ جاتا تو آدھے آدھے دن رہ جاتا، علم و ادب، زندہ دلی اور مجلس آرائی، چشم و گوش اور کام و دین سب کی لذت سب کا سامان ایک جگہ ہم ہوتا مفتی صاحب اور مولانا سعید احمد صاحب بھی شریک بزم ہوتے، انہوں نے کبھی اپنی قیام گاہ پر بلا کر کھانے کی ضیافت بھی فرمائی۔

اس کے بعد مفتی صاحب سے صرف اہم اجتماعات میں ملاقات ہوتی، مثلاً بمبئی کا علمی کنونشن جو مولانا حفظ الرحمن صاحب نے ۱۹۵۵ء میں بلایا تھا، تقسیم ہند کے بعد جمعیتہ العلماء کا پہلا جلسہ جو ۱۳۶۶ھ (اپریل ۱۹۴۸ء) میں مولانا بدنی کی صدارت میں لکھنؤ میں منعقد ہوا تھا۔ اور اس کے اکثر مہمان دارالعلوم ندوۃ العلماء میں مقیم تھے نومبر ۱۹۵۳ء میں مولانا سید سلیمان ندوی کا پاکستان میں حادثہ ارتحال پیش آیا۔ دارالعلوم ندوۃ العلماء میں ہم نیاز مندوں نے مولانا کی یاد میں ۱۹۵۴ء میں ایک سنجیدہ اور علمی اجتماع منعقد کیا، جس کی شرکت کے لئے ضعف و علالت کے باوجود مولانا سید

مناظر احسن صاحب گیلانی مرحوم اپنے وطن کھنؤ تشریف لائے مولانا مفتی عتیق الرحمن صاحب اپنی شرافت نفس، سید صاحب کے ساتھ تعلقات اور دارالمصنفین ندوۃ المصنفین کے علمی ورسمی رشتہ و اشتراک کی بنا پر کیسے شرکت نہ فرماتے؟ تشریف لائے اور بڑے ذوق و دل چسپی کے ساتھ پورے اجتماع میں شریک رہے، سید صاحب کا ہندوستان کو خیر باد کہہ کر پاکستان تشریف لے جانا اور وہیں قیام اختیار کر لینا ایک علمی ادبی اور ملی ساتھ تھا، لیکن حالات اور مجبوریوں اور خانگی نزاکتوں کی ”سنگین منطق“ میں خصل در معقولات، کی کیا گنجائش؟ مفتی صاحب نے اپنے ہی تاثر نہیں بلکہ ہندوستان کی، ملت اسلامیہ اور علمی و تصنیفی اداروں کی اس ملی علی حیرت و حسرت کو جس خوبی ذہانت و لطافت کے ساتھ اپنی تعزیتی تقریر میں ادا کیا وہ مفتی صاحب ہی کا حق تھا، اور ذوق و گوش ابھی تک اس کی لذت لے رہے ہیں، مفتی صاحب نے فرمایا کہ ہم عقیدت مندوں اور نیاز مندوں کی تمنا تو یہ تھی کہ سید صاحب کی آخری آرام گاہ یا اپنے محبوب و محسن استاد و مرقی علامہ شبلی کے پہلو میں ہوتی، یا اپنے مرکز عقیدت شیخ و مرشد حکیم الامت حضرت مولانا اشرف علی تھانویؒ کے پہلو میں، مگر تقدیر الہی کچھ اور تھی۔

من چُتال خواہم خدا خواہد چنیں

آج بھی اہل ذوق اور محسبان حقیقت اس بلیغ جملہ کا لطف اٹھا سکتے ہیں جن میں مرثیہ کا سوز بھی ہے اور غزل کی لطافت بھی ویسے تو مفتی صاحب کی رفاقت دارالعلوم دیوبند کے جلسہ شوریٰ میں اور ندوۃ العلماء کی مجلس انتظامی میں حاصل ہوتی رہتی تھی لیکن اصلاً مفتی صاحب کی رفاقت اور وسیع و جامع معنی میں خدمت دین و ملت کے میدان ہیں ہم سفری کی سعادت ۱۹۶۲ء سے حاصل ہوئی۔

جب راجپور، رانچی، جمشید پور کے فسادات نے ملت کا درو رکھنے والوں اور ہندوستانی مسلمانوں کے رہنماؤں اور کارکنوں کو جھنجھوڑ کر رکھ دیا اور یہ صاف نظر آنے لگا کہ اگر

بروقت اس کا مداوا نہ کیا گیا اور مسلمانوں کی مختلف سیاسی جماعتوں، تنظیموں، اور ان کے قائدین رہنماؤں نے ملت ہی کو نہیں بلکہ ملک کو بچانے کے لئے منظم و متحد جدوجہد کا آغاز اور مشترک پلیٹ فارم کو وجود میں لانے کا کام نہ کیا تو اس بلیٹ پر جو کچھ گزرے گی سو گزریگی ملک کی بھی خیریت نہیں، اس تناثر کا سب سے زیادہ غلبہ اور اس صدمہ کی چوٹ سب سے زیادہ (خدا مغفرت کرے اور ان کے درجے بلند کرے) ڈاکٹر سید محمود صاحب کے دل پر تھی، انھوں نے ان سب فکر مند اور درد مند حضرات سے رابطہ قائم کیا جو اس سلسلہ میں ان کے ہم سفر ہو سکتے تھے، لیکن ڈاکٹر صاحب کے دہلی میں ہونے کی وجہ سے ان کا سب سے زیادہ اور پہلا رابطہ مفتی صاحب اور مولوی محمد مسلم صاحب ایڈیٹر "دعوت" سے رہا، باہر کے لوگوں میں راقم سطور اور مولانا محمد منظور صاحب سے اس سلسلہ کا پہلا قدم مشاورت کا وہ تالیسی جلسہ تھا جو ۸، ۹، ۱۰ اگست ۱۹۶۴ء میں دارالعلوم ندوۃ العلماء میں منعقد ہوا، اور جس کے نتیجہ میں مسلم مجلس مشاورت وجود میں آئی، اسی جلسہ میں طے پایا کہ ملک کی فضا کو درست کرنے اور احترام انسانیت اور امن آشتی کا پیغام پہنچانے اور بجائے سیاسی جماعتوں اور ان کے رہنماؤں کے (جن کے ذہن بہت کچھ مسموم ہو چکے ہیں) ملک کی عام آبادی اور ہندو مسلم عوام سے براہ راست رابطہ پیدا کیا جائے، اس کے ساتھ مسلمانوں میں خود اعتمادی پیدا کی جائے اور ان کو محسوس کرایا جائے، کہ وہ دین حق اور خدا کے آخری پیغام کے حامل انسانیت کے بے لوث خادم و معمار ہونے اور اپنی ان خصوصیات اور دینی ذمہ داریوں کی بنیاد پر اس ملک کے محافظ و پاسبان بھی ہیں۔

اس سلسلہ میں پہلا سفر بہار و اڑیسہ کا ہوا، اور ایک موقر اور متنوع الافراد وفد نے ستمبر ۱۹۶۴ء میں رانچی، چکر دھری پور، چائساہ، جھنسی پور، اور راڈکیلا کا دورہ کیا۔ ہر جگہ وفد کا شاندار اور پر جوش استقبال ہوا، مقرروں میں ڈاکٹر صاحب

کے بعد مفتی صاحب پیش پیش اور نمایاں ہوتے تھے۔ نومبر ۱۹۴۷ء میں مجلس نے ہمارا انٹرفیو کا دورہ کیا، دسمبر ۱۹۴۷ء میں گجرات کا دورہ ہوا۔ جس میں پنڈت سندر لال بھی شریک تھے اس سفر میں پالن پورا احمد آباد، نڈیاڈ، گودھرا، بڑودہ، سورت اور بھڑوچ پر یہ پروگرام اختتام کو پہنچا، گجرات کے دورہ کا ذکر آگیا ہے تو دو واقعات کے تذکرہ کئے بغیر آگے نہیں بڑھا جاتا۔

پہلا واقعہ یہ ہے کہ احمد آباد کے قریب ایک مرکزی اور اہم قصبہ میں جس کا نام (اگر حافظہ کوتاہی نہیں کرتا) بیس نگر تھا، میں نے منتظین جلسہ اور رفعت سفر سے درخواست کی کہ چونکہ میں کئی راتوں سے دیر میں سو رہا ہوں اور بہت تھکا ہوا ہوں مجھے تقریر کا پہلے موقعہ دیدیا جائے، ذمہ داروں نے منظور کر لیا، اور پہلی تقریر میری ہوئی میں نے اس تقریر میں ہندوستان کی جغرافیائی وسعت، تاریخی عظمت اور سیاسی اہمیت وغیرہ بیان کرنے کے بعد ایک محب وطن ہندوستانی کی حیثیت سے اس پر حسرت و قلق کا اظہار کیا کہ اتنے عظیم ملک کی قیادت اور انتظام کے لئے ملک کے آزاد ہونے کے بعد جس بالغ سیاسی شعور، وسیع النظری، سیرت و اخلاق کی بلندی اور اصول پسندی کی ضرورت تھی، اسکی کمی شدت سے محسوس ہوتی ہے، شاید جنگ آزادی کی مصروفیت میں قومی سیرت و اخلاق کی تعمیر کا وہ کام نہیں ہو سکا، جس کی اتنے بڑے ملک کے سنبھالنے کیلئے ضرورت تھی، ملک میں ذہنی و اخلاقی انتشار، دولت کی حد سے بڑھی ہوئی چمت اور رشوت و کرپشن پھیلنا ہوا ہے، ملک کے بے لوث کارکنوں، سیاسی رہنماؤں، اور قائدین کو اسکی طرف توجہ کی ضرورت ہے، ورنہ اس آزادی کا ابرقرار رہنا مشکل ہو جائے گا میں یہ تقریر کر کے اپنی قیام گاہ پر آگیا، واپسی پر ملا جان صاحب نے بتایا (جو تحریک خلافت کے ایک پرانے کارکن اور مجلس مشاورت کے ایک اہم رکن تھے اور کلکتہ میں ان کا قیام تھا) کہ تمہاری تقریر پر پنڈت سندر لال جی نے سخت تنقید اور احتجاج کیا، اور کہا کہ مولانا کو اتنے

تند اور تیز لہجے میں ہندوستان پر تنقید کرنے کا کیا حق تھا؟ انھوں نے ملک کی توہین کی خیریت ہوتی کہ جمع نے اس پر اپنے غم و غصہ کا اظہار نہیں کیا، مجھے یہ سن کر تعجب ہوا کہ یہ باتیں ایک محب وطن ہندوستانی کے ناتے اور ملک کی خیر خواہی میں خلوص سے کہی گئی تھیں اس پر اتنا برا ماننے کی کیا بات تھی؟ فجر کی نماز کی تیاری کے لئے ہم سب لوگ اٹھے تو دیکھا کہ پنڈت جی اب بھی اس تقریر پر تنقید و تبصرہ کر رہے ہیں، اور مسلمانوں کے بارے میں طنزیہ الفاظ بھی استعمال کر رہے ہیں، وہ کہتے ہیں کہ مسلمان زمسزم و مقدس پانی مانتے ہیں۔ لیکن گنگا جل کی انکے یہاں کوئی عزت نہیں، وغیرہ وغیرہ میں نے طے کر لیا کہ میں اخیر تک خاموش رہوں گا۔ تاکہ سفر کے مقصد کو کوئی نقصان نہ پہنچے، اور اس وفد میں جو مختلف الحیال لوگوں پر مشتمل ہے کوئی انتشار نہ پیدا ہو، لیکن حیرت ہوئی کہ رفقاء سفر میں سے جن میں بعض خالص مسلم جماعتوں کے رہنما تھے کوئی ایک لفظ نہیں بولا، اور پنڈت جی کا سلسلہ کلام جاری رہا، اتنے میں مفتی صاحب کی آواز آئی جو ابھی بیدار ہی ہو رہے تھے کہ پنڈت جی آخر مولانا نے کیا بے جا بات کہی آپ اتنے گرم کیوں ہیں؟ اس وقت مجھے مفتی صاحب کی قدر ہوئی کہ انھوں نے نہ صرف دینی حیثیت بلکہ اخلاقی جرأت سے کام لیا، اور میری تائید کی، پنڈت جی اس پر خاموش ہو گئے اور معاملہ رفع دفع ہو گیا۔

سفر گجرات کا دوسرا قابل ذکر واقعہ یہ ہے کہ ہم لوگ بڑودہ میں نماز فجر وغیرہ سے فارغ ہو کر بیٹھے تھے کہ چند اہل محلہ گھبرائے ہوئے آئے، اور انھوں نے کہا کہ قریب ہی ایک مکان ہے جو زمین میں دھنسیں رہا ہے اس کے آثار نظر آتے ہیں کئی روز سے اس مکان کے مین حواب دیکھ رہے ہیں کہ اس مکان میں نامناسب کام ہوئے ہیں اور انکی

سہ اس موقع پر ڈاکٹر سید محمود صاحب صدر مجلس اور مولانا ابواللیث صاحب ندوی امیر جماعت اسلامی ہند موجود نہ تھے وہ دونوں احمد آباد رہ گئے تھے۔

نخواست سے یہ مکان زمین میں دھنس جائے گا، آپ حضرات چلیں اور وہاں دعا کریں ہم سب لوگ اپنی حقیقت سے واقف تھے ”ایاز قرنخو و راشناس“ لیکن یہ خیال ہوا کہ ملت کے خادموں اور مختلف مسلم جماعتوں کے نمائندوں کی جماعت ہے، اور یہ ایک نیک مقصد سے سفر کر رہے ہیں کیا عجب ہے کہ اللہ تعالیٰ رحم فرمائے، اور یہ بلا ٹل جائے، کچھ نظر پڑتی تھی تو حضرت مفتی صاحب پر کہ عالم، حافظ، فقیہ اور اللہ کے ایک مقبول بندہ اور صاحب نسبت شیخ کے فرزند ہیں، ہم لوگ ہمت کر کے گئے اور وہاں کھڑے ہو کر دعا کی، اور چلے آئے، لوگوں نے بتایا کہ وہ کیفیت ختم ہو گئی۔ مکان اب بھی اسی حالت میں اس جگہ موجود ہے، محی غلام محمد مین صاحب (جن کا بڑودہ میں قیام ہے، اور مفتی صاحب سے خاص تعلق رکھتے ہیں) جب بھی پوچھا تو انہوں نے بتایا کہ الحمد للہ مکان اپنی جگہ پر قائم اور محفوظ ہے۔ مشاورت کا سب سے بڑا دورہ ریاست میسور میں ہوا، جو ۱۱ نومبر سے شروع ہو کر ۲۲ نومبر ۱۹۶۶ء کو ختم ہوا۔ اسکی مجموعی نشست کا اندازہ ساڑھے چار ہزار میل ہے جس میں تقریباً ڈیڑھ ہزار میل کی مسافت بس سے طے کی گئی۔ بدراں سے شروع ہو کر یہ دورہ گلبرگہ پر ختم ہوا، جھانسی ہی سے راقم السطور کی سفر میں فاقہ ہو گئی۔ یہ تحریک خلافت کے بعد شوکت اسلامی کا پہلا نظارہ تھا، اس کے اہم مقامات میں بنگلور، سرنگاپٹن (مدین سلطان میسور، کارہ، منگلور، بانس، بیجا پور، شیموگا وغیرہ تھے۔ اس تاریخی دورہ میں اختتامی تقریر مفتی صاحب کی تھی، انہوں نے فرمایا کہ صحیح آزادی اور جمہوریت وہ ہوتی ہے۔ جس کا فیض یکساں طور پر آبادی کے تمام عناصر اور ملک کے تمام فرقوں اور طبقوں کو پہنچے، اس کی انہوں نے مثالیں دیں، اور اس سلسلہ میں مسلمانوں کو جو شکایات ہیں اس کا ذکر کیا، پھر اپنے پسندیدہ (جگمگوم) کے اشعار پڑھے، جو اس دورہ میں اکثر پڑھا کرتے تھے۔

بہار آئے اور اس شان کی بہار آئے کہ پھول ہی نہیں کانٹوں پہ بھی نکھار آئے

چمن چمن ہی نہیں جس کے گوشہ گوشہ میں — کہیں بہار نہ آئے کہیں بہار آئے مفتی صاحب کی تقریروں میں رجائیت اور تعمیری و ابجائی نقطہ نظر غالب ہوتا تھا ان کی تقریریں جذبات میں اشتعال، اور غم و غصہ پیدا کرنے کے بجائے مسائل سلجھانے اور حالات کی طرف سے پُر امید رہنے پر آمادہ کرتی تھیں، اکثر دور دور مقررین کے مقابلہ میں ان کی تقریریں زیادہ تعمیری اور غیر مسلم سامعین کے لئے جو اکثر مقامات پر بڑی تعداد میں ہوتے تھے (مفید اور قابل فہم اور قابل قدر ہوتی تھیں) اور انکو قریب کرنے کا کام کرتی تھیں جو ان دوروں کا ایک بڑا مقصد تھا۔

افسوس ہے مجلس کی ان تعمیری سرگرمیوں اور اس کے دوروں کا مفید سلسلہ زیادہ دنوں تک جاری نہیں رہا، میسور کا دورہ مجلس مشاورت کی شہرت و مقبولیت کا نقطہ عروج تھا، ۶۷ء کے عمومی انتخابات بلا واسطہ مجلس کے لئے اور بلا واسطہ مسلمانان ہند کے لئے ایک نازک ابتلا ثابت ہوئے جماعتوں کے ذمہ داران اور ارکان مجلس نے اپنے اپنے طور پر کچھ کچھ کام کیا اور اس سے مجلس کا شیرازہ جو ابھی تک مرتب و منظم تھا کسی قدر انتشار و تضاد کا شکار ہوا، ۲-۳۔ اپریل ۶۷ء کو مجلس کا جلسہ دہلی میں منعقد ہوا، ڈاکٹر سید محمود صاحب استعفیٰ پر مصر تھے، لیکن ان کو بڑی مشکل سے اس سے باز رکھا گیا لیکن ان میں اب پہلی سی اُمنگ اور ولولہ باقی نہیں رہا تھا۔ اس میں ان کی صحت کے روز افزوں انحطاط اور اضمحلال طبع کو بھی دخل تھا، بالآخر انھوں نے ایک جلسہ میں ہم لوگوں کے عرض و معروض کے باوجود صدارت سے استعفیٰ دیدیا، اور بالفاق آزار مفتی صاحب صدر منتخب ہوئے، جن سے زیادہ اس پر آشوب دور اور اختلاف خیال کی فضا میں کوئی اور شخصیت موزوں نہ تھی، اللہ تعالیٰ نے ان کو دو خاص امتیازی جوہر عطا فرمائے تھے، ایک ذہانت، دوسرے مختلف خیال افراد اور

جماعتوں، اور بعض اوقات متضاد و متناقض رجحانات میں مصالحت و مفاہمت کی کامیاب کوشش، ایسا معلوم ہوتا ہے کہ ان کا مولانا روم کی اس حکیمانہ وصیت پر پورا عمل تھا۔ تو برائے وصل کردن آمدی: نے برائے فصل کردن آمدی

تیز خواجہ حافظ کے اس شعر پر بھی وہ پورے طور پر کار بند تھے۔

اسائشِ دویتی، تفسیرِ ازی حرف است: بادوستاں تملطف بادشمنان مدارا۔

بارہا اس کا تجربہ ہوا کہ مختلف نقطہ نظر لوپری خطابت اور زور استدلال کے ساتھ سامنے آئے، اور نظر آنے لگا کہ شاید آستینیں چڑھ جائیں۔ کہ مفتی صاحب کے چند فقروں نے اس جوش کو ٹھنڈا کر دیا۔ مختلف جماعتوں کو ساتھ لے کر چلنے

کی جیسی صلاحیت ان میں دیکھی گئی، کم قائدین میں دیکھنے میں آئی ممکن ہے بعض ”ماہرین نفسیات“ اور ناقدین اس کو ان کی کمزوری اور ضرورت سے

زیادہ بڑھی ہوئی خوش خلقی و مروت پر محمول کریں، لیکن جب ملت میں انتشار ہو مختلف جماعتیں اور مکاتب خیال کسی نہ کسی درجہ میں عصبیت سے متاثر ہوں

تو ایسی ”مرجانِ مرج“، ”علم و بردبار اور بے ہمت شخصیت کی ضرورت شدت سے محسوس کی جاتی ہے، اور آج یہ خلا مفتی صاحب کے انتقال کے بعد نہ صرف

مجلس مشاورت کے دائرہ میں (جس کا منصب صدارت ابھی تک خالی ہے) بلکہ ملت کے دائرہ میں بھی محسوس ہوتا ہے۔

مضمون ختم کرنے سے پہلے اتنا عرض کرتا چلوں کہ مجلس کے طویل و وسیع

دوروں میں ہیں دو باتوں کی خاص کوشش کرتا تھا، ایک یہ کہ قیام (علمی، دینی اور طبعی مناسبت کی وجہ سے)، ہمیشہ مفتی صاحب کے ساتھ رہے، دوسرے مذاہن (خصوصاً جہڑی) انھیں کی امامت اور اقتدا میں پڑھی جائیں، اس لئے کہ مفتی صاحب

کی تلاوت میں بڑی حلاوت تھی، وہ بھی رفقا سفر میں مجھ پر خاص طور پر شفقت

فرماتے تھے، اور مانوس و بے تکلف تھے، اسی تعلق و محبت کی بنا پر میری درخواست پر ۱۹۷۸ء میں وہ رائے بریلی تشریف لائے اور واپس جا کر بڑی محبت کا خط لکھا جس کے لفظ لفظ سے خلوص و مسرت کا اظہار ہوتا ہے۔

مفتی صاحب کی محبت اور تعلق کی بات تھی کہ انھوں نے کئی بار مجھ سے فرمایا کہ تم اپنی کوئی تصنیف ندوۃ المصنفین کو دو، اور اس کی طرف سے اسکی اشاعت ہو سکے۔ ۱۹۷۸ء کی ابتداء کا کوئی مہینہ تھا، کہ تدکیر گجرات میں محترمی مولانا خلام محمد صاحب نورگت کے دولت خانہ پیرجن کا مفتی صاحب سے خاص تعلق تھا، اور میرے بھی بزرگ اور کرم فرما ہیں، اس کا ذکر آیا، اور میں نے اپنی کتاب سحبات عبدالحی عبوا انھیں دنوں میں مرتب و مکمل ہوئی تھی۔ ندوۃ المصنفین کو پیش کرنے کا وعدہ کیا مفتی صاحب نے اس پر اپنی بڑی خوشی کا اظہار کیا اور بڑی توجہ اور اہتمام کے ساتھ وہ نومبر ۱۹۷۸ء میں ندوۃ المصنفین کی طرف سے شائع ہو گئی، مجھے بھی مفتی صاحب کی ایک خواہش فرمائش کی تعمیل کی مسرت و سعادت اور کتاب کو ندوۃ المصنفین جیسے موقر تصنیفی ادارہ کی مطبوعات میں شامل ہونے کی عزت حاصل ہوئی، اور وہ الحمد للہ علمی ادبی حلقوں میں پسند کی گئی، مفتی صاحب کی اجازت سے ادارہ نشریات اسلام نارتھ ناظم آباد نے اس کا پاکستانی ایڈیشن بھی شائع کیا۔

مفتی صاحب اخیر میں چند شدید بیماریوں کا شکار رہے، لیکن مزاج میں جو مروت اور لینت، پُرانے تعلقات کا پاس و لحاظ اور اخلاق و ایثار کا جو جوہر تھا وہ ضروری آرام و احتیاط میں بھی مغل ہو جاتا تھا، یہی وجہ تھی کہ انھوں نے اپنے بہت سے قدیم عارض اور جدید تکلیفوں کے باوجود دار المصنفین کے اس سمینار میں شرکت ضروری سمجھی جو اسلام اور مشرقین کے عنوان پر ۲۶ - ۲۸ ذی الحجہ ۱۴۰۲ھ ۲۱ - ۲۳ فروری ۱۹۸۲ء کو دار المصنفین کی طرف سے اس کے زیر اہتمام

شبلی نیشنل پوسٹ گزٹ بحویٹ کالج اعظم گڑھ میں منعقد ہوا، اسی سفر سے واپسی پر دریا آباد کے اسٹیشن پر ان پر اچانک فوج کا حملہ ہوا، یہ انتظام غیبی تھا کہ مولانا سعید احمد صاحب اکبر آبادی اور چند غلص احباب و رفقا خاص ہمسفر تھے، لکھنؤ کے طبی امداد کے اسٹیشن پر پہنچ جانے کی اطلاع کر دی گئی، وہاں مفتی صاحب کو اتار لیا گیا، مفتی صاحب کے نیاز مندوں اور ندوۃ العلماء سے تعلق رکھنے والے احباب و خدام نے اپنی ذمہ داری کا پورا احساس کیا، اور حصول سعادت اور خدمت کو غنیمت سمجھا، راقم سطور بھی لکھنؤ میں موجود تھا، وہ بھی اس سعادت میں شریک رہا، مفتی صاحب کو بلرام پور ہسپتال میں داخل کر دیا گیا، دارالعلوم کے اساتذہ اور طلبہ نے دین و ملت کے اس ”ہما“ کی پذیرائی میں کوتاہی نہیں کی، جو قسمت سے اڑ کر ان کے پاس پہنچ گیا تھا، خیال تھا کہ جب تک آرام نہ ہو جائے مفتی صاحب یہاں سے تشریف نہ لے جائیں، لیکن گھر والوں کا تقاضہ غالب آیا اور یہ خیال ہوا کہ ان کا حق زیادہ ہے اور شاید وہاں مفتی صاحب کو قلبی و روحانی سکون اور طمانینت ملے اس لئے بادل ناخواستہ یہ جدائی گوارا کی گئی، لیکن کچھ عرصہ کے بعد ہی وہ سعادت مقرر آگئی، جس کے متعلق فرما دیا گیا ہے کہ

لَا يَسْتَأْخِرُونَ سَاعَةً وَلَا يَسْتَقْدِمُونَ

اور نہ صرف ندوۃ المصنفین بلکہ وہ سب دینی ادارے جس کے وہ رکن و مشیر اور معاون و رفیق تھے، نہ صرف دہلی جوان کا مسکن اور دیوبند جوان کا وطن تھا، بلکہ برصغیر ہند (ہندوستان و پاکستان) ان کی رہنمائی، اصابت رائے سلامت فہم اور مختلف انجیال لوگوں میں وصل و جمع کی صلاحیت سے محروم ہو گیا، رحمۃ اللہ رحمة واسعة

مفتی صاحب کے لئے تقدیر الہی میرے لئے توفیق و سعادت کی بات

تھی کہ مفتی صاحب کی وفات کا واقعہ پیش آیا تو میں حجاز مقدس میں تھا۔ مجھے دہلی کے ٹیلیفون سے اس کی بروقت اطلاع ملی، میں نے اسی وقت سعودی ریڈیو اسٹیشن سے رابطہ پیدا کیا اور عزیز مولوی نصار رفیع ندوی انچارج شعبہ اردو جدہ ریڈیو اسٹیشن کو اپنی قیام گاہ پر بلا کر مفتی صاحب کے حادثہ ارتحال اور ان کی شخصیت، خدمات و کمالات پر ٹاک ریکارڈ کرائی، جو اسی دن نشر ہوئی اور اسی کے ذریعہ حجاز مقدس اور سعودی عرب کے دوستوں اور اہل تعلق کو حادثہ کا علم ہوا۔ مجھ سے جو کچھ بن آیا۔ مفتی صاحب کے رفیع درجات کے لئے دُعا اور طواف کی سعادت حاصل کی اور اپنے مخلص احباب کو بھی اس کی ترغیب دی۔ اندازہ ہے کہ بہت سے مخلصین نے یہ سعادت حاصل کی، اور مفتی صاحب کے لئے دُعا و طواف کے ذریعہ ایک جلیل القدر عالم اور خادم ملت کے لئے دعا اور ایصالِ ثواب کر کے اپنے لئے بھی قبولیت اور ترقی دینی کا سامان کیا، شاید کم مشاہیر و زعماء کے ساتھ یہ واقعہ پیش آیا ہو، کہ اس قدر جلد ان کے لئے دیار مقدس میں دُعا کے مغفرت اور ایصالِ ثواب کا اہتمام ہوا ہو۔

وَذَلِكَ فَضْلُ اللَّهِ يُؤْتِيهِ مَنْ يَشَاءُ



The Saudi Arabian Ambassador

Dear Madame,


15th May 1984.

I noted with deep grief and sorrow, the demise of your late husband Mufti Atiqur Rehman.

I express my deep sorrow and sincere condolences to you and the family members on this irreparable loss of a great man who had rendered innumerable services to Islam and to the muslims.

I pray to God that his soul may rest in peace.

Yours sincerely,



Fouad S. Husseini

TO:

Mrs. Atiqur Rehman
Maktaba Burhan
Urdu Bazar
Delhi-110006

مفتی صاحب

دارالعلومین الدین بقائی
ابوبکر بن ابی ایوب رضی اللہ عنہما



پروقتار شخصیت، سفید لباس، مناسب قد، سیاہ ادبچی بارڈ کی ٹوپی، پیکر اخلاق
یہ تھی مفتی صاحب کی شخصیت، جیسا کہ سب سے پہلے بچپن میں میں نے انہیں دیکھا
یہ غالباً ۳۵، ۳۶ سال پہلے کی بات ہے میرے والد حکیم شریف الدین بقائی صفا
کے پاس دو اٹارنے میں اکثر حضرت تشریف لاتے اور نہایت متانت اور سنجیدگی کے
ساتھ مختلف موضوعات پر گفتگو ہوتی، دوران گفتگو کبھی میں نے مفتی صاحب کو
تیز آواز میں بولتے یا ہنستے نہیں دیکھا، مجھ سے بھی نہایت مشفقانہ انداز میں خیریت دریافت
کرتے، میرے دل میں حضرت کیلئے بیجا احترام اور محبت پیدا ہو گئی۔ میں اسکول کی منزلوں
سے گذر کر کالج تک پہنچا، پری میڈیکل کے بعد میڈیکل کالج میں داخلے کے لئے مختلف
جگہوں پر درخواستیں اور کوششیں کیں، یہ اگست ۱۹۶۵ء کی بات ہے، اچانک ہندوستان
اور پاکستان میں کشمیر کے مسئلہ کو لیکر اختلافات شروع ہو گئے۔ اور اگست کے اخیر
میں پہلی ہند پاک جنگ شروع ہو گئی جس میں ہندوستان نے لاہور پر اور پاکستان نے
کشمیر پر حملہ کر دیا۔ ۲۷ ستمبر ۱۹۶۵ء کو کشمیر میڈیکل کالج سے داخلے کی اطلاع بذریعہ ٹیلیگرام
موصول ہوئی دل کی کیفیت عجیب کہ داخلہ بھی ملا تو ایسی حالت میں کہ گھر والے کسی قیمت
پر بھی نہیں راضی ہونگے، ۵ ستمبر کو جنگ بندی ہوئی اور ستمبر کے دوسرے نصف میں حالات

ذرا بہتر ہوئے تو پھر خیال آیا کہ کوشش کریں شاید گھروالے اجازت دیدیں ڈرتے ڈرتے والد صاحب کے سامنے ٹیلیگرام رکھ دیا، نتیجہ ظاہر تھا فوراً انکار ہو گیا دماغ پریشان کہ مستقبل خطرے میں ہے، تھوڑی دیر بعد حضرت مفتی صاحب تشریف لائے مجھے افسردہ دیکھ کر پوچھا کیا بات ہے حکیم صاحب نے پوری بات بتائی، فوراً فرمایا کہ حکیم صاحب جانے دیجئے یہ وہاں زیادہ محفوظ رہنے کا اور نہ جانے کمن الفاظ میں حکیم صاحب کو سمجھایا کہ وہ نیم راضی ہو گئے میں نے اسی وقت جا کر جہاز کی سیٹ بک کرائی اور اگلے دن بری نگر روانہ ہو گیا۔ مفتی صاحب کا یہ وہ احسان تھا جسے میں کبھی نہیں بھول سکوں گا جب بھی میں دہلی آتا، مفتی صاحب سے ضرور ملاقات ہوتی خیریت پوچھتے، حالات پوچھتے اور دعاؤں سے نوازتے سنہ ۱۹۷۰ء میں ڈاکٹر بن کر جب واپس آیا تو مفتی صاحب بہت خوش ہوئے اور فرمایا کہ اب یہیں مطب کرو میرا بھی یہی خیال تھا، چنانچہ قریب ہی اپنے مطب کا آغاز کیا جسکی افتتاحی تقریب میں مفتی صاحب مولانا قاری محمد طیب صاحب کے ہمراہ پیش پیش تھے، اس کے بعد بھی جب ملاقات ہوتی نہایت شفقت کے ساتھ خیریت پوچھتے اور دعائیں دیتے، تب ہی ایک روز مجھے معلوم ہوا کہ مفتی صاحب کو گائٹ (GOUT) کی تکلیف ہے اور وہ کچھ دوا میں استعمال کرتے ہیں ایک روز مجھے فرمانے لگے یہ دوائیں عرصہ سے استعمال کر رہا ہوں جسم میں خشکی ہونے لگی ہے، میں نے ان کی سب دوائیں بند کر کے صرف ایک کیپسول تجویز کر دیا کچھ دن بعد ملاقات ہوئی تو اتفاقاً بتایا اس کے کچھ دن بعد ہی مفتی صاحب کے گھر میں سے علیل ہو گئیں، دماغی دورے پڑنے لگے ایک روز مجھے گھر پر بلایا اور فرمایا کہ ان کے لئے بھی کوئی دوا تجویز کروں میں نے دیکھنے کے بعد ان کے لئے بھی نسخہ لکھ دیا، الحمد للہ آفاقہ ہوا اور وہ دو اخیر دم تک انکی چلتی رہی دسمبر ۱۹۷۰ء میں مفتی صاحب کی اہلیہ پر فاجح کا حملہ ہوا فوراً ہی میرے پاس آدی بھیجا کہ مطب کے بعد میں ان کو دیکھ لوں میں گھر آیا تو مفتی صاحب کو کافی فکر مند پایا۔ غام خالات میں مفتی صاحب کے چہرے

سے کبھی یہ نہیں معلوم ہوتا تھا کہ وہ پریشان ہیں،

بہر حال انکو دیکھنے کے بعد کچھ دوا میں تجویز کی گئیں کچھ ٹسٹ کرائے گئے اس علاج میں ان کا چہرہ اور آدھا جسم مفلوج ہو چکا تھا ایک ہفتہ بعد پھر مجھے فون کیا کہ ابھی تک زیادہ فائدہ نہیں ہے میں نے کہا کہ اس میں تقریباً چھ ہفتہ بعد صحیح شکل سامنے آئے گی علاج ہوتا رہا اور کافی حد تک افادہ ہو گیا۔ چار ہفتہ بعد میں نے بتایا کہ اب انھیں (PHYSIO THERAPY) ایک سیشن کی ضرورت ہے کچھ دن تو ایک ڈاکٹر صاحب آئے مگر مرض کی دماغی کیفیت کی وجہ سے وہ کچھ نہ کرا سکے اس لئے وہ سلسلہ پھر بند ہو گیا اور اہلیہ صاحبہ مستقل بستری سے لگ گئیں اس کے بعد سے ہی مفتی صاحب کو اکثر افسردہ دیکھا گیا یہ غالباً ۲۴ فروری ۱۹۸۲ء کا واقعہ ہے کہ مفتی صاحب کسی کانفرنس سے واپس آ رہے تھے کہ لکھنؤ اور اعظم گڑھ کے درمیان کسی جگہ پر اچانک فالج کا حملہ ہوا اور طبیعت کافی بگڑ گئی لکھنؤ میں انکو گاڑی سے اتار کر فوراً مقامی ہسپتال میں داخل کر دیا گیا وہاں ڈاکٹروں نے امیر جنسی ادویات دیکر دہلی میں شرفی سفر کا مشورہ دیا چنانچہ مفتی صاحب کو اگلے روز دہلی کے جی بی پنٹ ہسپتال میں داخل کر دیا گیا جہاں ڈاکٹروں کی ٹیم نے معائنہ کے بعد بہتر سے ٹیسٹ لئے اور نہایت تندی سے علاج کیا، ۱۰ دن کے بعد حالت قدر سے بہتر ہو گئی تو ان کو گھر واپس لے آیا گیا مفتی صاحب ہسپتال میں رہنے سے گریز کرتے تھے گھر آنے کے بعد پھر وہ میرے علاج میں آ گئے۔ گھر پر ہی ایک سیشن کا انتظام کیا گیا ایک ماہ بعد الحمد للہ زبان اس قابل ہو گئی کہ الفاظ صاف سمجھ میں آنے لگے رفتہ رفتہ ہاتھ بھی ٹھیک ہو گئے مگر ٹانگوں کی کمزوری رہی جس پر اکثر کہا کرتے بس ٹانگیں اور ٹھیک ہو جائیں تو میں بالکل ٹھیک ہوں، اس فالج میں مفتی صاحب غالباً ڈیڑھ برس صاحب فراش رہے ایک روز گھر سے فون آیا کہ میں آ کر دیکھ لوں تاکہ میں کچھ تکلیف بتاتے ہیں میں نے دیکھا کہ بائیں آنکھ کی جڑ میں ایک چھوٹا سادانہ ہے۔ دو تین روز دوا میں دیں مگر وہ دانہ تیزی سے بڑھتا گیا اسکی

شکل سے اندازہ ہوا یہ کوئی معمولی دانہ نہیں، بلکہ کینسر کی ابتدائے میں نے مفتی صاحب کے صاحبزادے عبدالرحمن عثمانی اپنے خدشہ کا اظہار کیا کہ اس کا لٹریٹ ہونا چاہئے اگلے دن میڈیکل انسٹی ٹیوٹ میں دکھایا گیا جہاں انھوں نے خون کے مختلف لٹریٹ لئے اور اسکی *Biopsy* لی گئی جس سے بدترین خدشات درست ثابت ہوئے اور کینسر تجویز کیا گیا اور فوری طور پر بجلیاں لگوانے کا مشورہ دیا گیا، گھر والوں کا خیال تھا کہ ابھی بجلیاں نہ لگوائی جائیں مگر میرے مشورہ پر سب راضی ہو گئے نہایت پابندی کے ساتھ بجلیوں کا کورس پورا کیا گیا اس کے بعد انجکشن تجویز کئے گئے جن کے لئے ہفتہ میں ایک بار میڈیکل انسٹی ٹیوٹ جانا ہوتا تھا اس تمام علاج سے مفتی صاحب کی صحت میں خاطر خواہ فائدہ ہوا اور وہ پہلے کی طرح بشارت نظر آنے لگے تقریباً سات ماہ تک یہ علاج چلتا رہا چونکہ ایک روز جسم پر تین چار جگہ چھوٹی چھوٹی گلیٹیاں نظر آئیں مجھے دکھایا تو میں ہر پکڑ کر بیٹھ گیا کیونکہ وہ کینسر کی —

(*SECONDRIES*) تھیں اور اس بات کی علامت تھی کہ وہ موزی مرض عارضی طور پر دب گیا تھا مگر اندر ہی اندر پھیلتا رہا پھر میڈیکل کورس شروع کیا گیا جہاں اس بات کی تصدیق ہو گئی اب سب گھر والوں کی تشویش بڑھ گئی، مختلف معالجوں سے رجوع کیا گیا۔ اس وقت صفدر جنگ ہسپتال میں کینسر کے سب سے بڑے معالج پروفیسر ایم رحمان تھے میں ان کے گھر پہنچا، میرے ان سے تعلقات اس زمانے سے تھے جب میں خود صفدر جنگ میں تھا، اس کے بعد ان کے گھر کبھی کبھی جانا ہوتا تھا رحمان صاحب نے تمام پلوٹیں دیکھیں اور فرمایا کہ اب اس کا اختتام قریب ہے اور تقریباً لا علاج ہے پھر بھی فرمانے لگے جمعہ کو میرے یہاں لے آنا داخل کر کے دیکھیں کہ اور کیا کر سکتے ہیں۔ میں واپس آ گیا اگلے دن منگل تھا اچانک شام کو معلوم ہوا کہ مفتی صاحب کی طبیعت بگڑ گئی ہے فوراً پہنچا دیکھا کہ بہوش ہیں اور کچھ گلیٹیاں گلے میں بھی پھیل گئی ہیں جس کی وجہ سے کوئی چیز حلق سے نہیں اتر رہی ہے انجکشن کے بعد کچھ حالت سنبھلی مگر نیم بہوشی کی کیفیت رہی، میں نے *Rylece* ٹیوب

منگا کر ناک کے راستے سے معدہ میں داخل کر دیا، جس سے رقیق غذائی جانے لگی رات تقریباً ۱۱ بجے تک میں وہاں موجود رہا ان کے سب لڑکے اور رشتہ دار اور مفتی صاحب کے عقیدت مند وہاں جمع ہو گئے گھر والوں کی خواہش تھی کہ اب ہسپتال نہ داخل کرایا جائے بلکہ گھر کو ہی ہسپتال بنا دیا جائے چنانچہ ان کو گھر پر ہی آکسیجن اور گلوکوز دیا جانے لگا اگلے دن ۱۱ مئی ۱۹۷۲ء بدھ کو صبح طبیعت خراب ہی رہی، تقریباً ۱۲ بجے دوپہر پھر ایک سیاہ رنگ کی تہ ہوئی جس کے بعد حالت مزید بگڑنی شروع ہوئی، مطلب کے بعد پھر ہونچا، پھر کچھ انجکشن دیئے اور ان کی حالت میں افاقہ دیکھ کر گھر واپس آ گیا، پندرہ منٹ بعد ہی پھر اطلاق آئی کہ پھر طبیعت بگڑ رہی ہے فوراً ہونچا تو دیکھا کہ مفتی صاحب ہم سب کو چھوڑ کر خالق حقیقی سے جا ملے۔ میں نے سب نکلیاں ان کے جسم سے الگ کیں اور ان کو سیدھا لٹا کر چادر ڈال دی ہر طرف کہہ رہا تھا گھر والے سب برداشت کر رہے تھے مگر باہر شور تھا تھوڑی دیر بعد بازار گلی کو چے سیاہ خاشیے والے پوسٹروں سے ماتم کناں ہو گئیں ہر شخص افسردہ تھا ماحول افسردہ تھا گھر والے نہلانے اور دو سکے انتظامات میں مصروف ہو گئے اگلے روز صبح سویرے جامع مسجد میں نماز جنازہ ادا کی گئی اور اس کے بعد لاکھوں لوگوں کے کاندھوں سے گزرتے ہوئے مفتی صاحب کو سپرد خاک کر دیا گیا۔ یہی دنیا کا قاعدہ ہے انسان پیدا ہوتا ہے زندگی گزارتا ہے اور چلا جاتا ہے اسی کو دیکھ کر کسی نے کہا ہے۔

موت اسکی ہے کرے جس کا زمانہ افسوس + ورنہ دنیا میں سمجھی آئے ہیں مرنے کیلئے
 آج مفتی صاحب ہم میں نہیں انکی نرم اور شائستہ گفتگو ہر وقت انکی یاد دلاتی ہے جب
 ان کا تصور آتا ہے تو ایسا معلوم ہوتا ہے کہ مفتی صاحب مخاطب ہیں اور کہہ رہے ہیں
 ”کہئے مزاج تو اچھے ہیں“

حضرت مفتی عتیق الرحمن عثمانی

اپنے بعض خطوط کی روشنی میں

* مولانا حکیم محمد عرفان اُحسینی *

رشید احمد صدیقی لکھتے ہیں: ”موت سے کسی کو مفر نہیں“ لیکن جو لوگ مٹی مقادیر کی تائید و حصول میں تادم آخر کام کرتے رہتے ہیں وہ کتنی ہی طویل عمر کیوں نہ پائیں ان کی وفات قبل از وقت اور تکلیف دہ محسوس ہوتی ہے“ (گنجائے گرانمایہ)

حضرت مفتی عتیق الرحمن رحمۃ اللہ علیہ پر یہ جملہ مکمل طور پر صادق آتا ہے مفتی صاحب نے اپنی زندگی ملک و ملت کی خدمت ہی کے لئے وقف کر دی تھی۔

حضرت مفتی صاحب ایک بڑے باپ حضرت مولانا مفتی عزیز الرحمن عثمانی (جن کے قلم سے ایک لاکھ اٹھارہ ہزار فتوے لکھے گئے) کے بڑے بیٹے تھے، مفتی صاحب کی پیدائش ۱۳۱۹ھ ہجری میں دیوبند میں ہوئی، تاریخی نام ”ظفر الحق“ ہے، ۹ سال کی عمر میں قرآن شریف حفظ کیا، شروع سے اخیر تک دارالعلوم دیوبند میں تعلیم حاصل کی اور ۱۳۴۱ھ ہجری میں فارغ التحصیل ہوئے دو سال وہیں رہے، پھر دارالعلوم اسلامیہ ڈابھیل گجرات چلے گئے وہاں پانچ سال تک افتاء اور تدریس کے فرائض انجام دیئے ۱۹۳۰ء میں باقاعدہ سیاسی زندگی شروع کی اور انڈین نیشنل کانگریس کی تحریک نمک سازی کے زمانہ میں سیاسی دلچسپی کے باعث ڈابھیل چھوڑ دیا اس دور میں ان کے دو اہم فتوے شائع ہوئے جنہوں

نے تاریخ آزادی ہند میں بہت اہمیت حاصل کی ۱۹۳۳ء سے ۱۹۳۷ء تک کلکتہ میں قیام کر بارس واقفانہ کا مشغلہ تھا دوران قیام کلکتہ حضرت مولانا ابوالکلام آزاد علیہ الرحمۃ سے بہت قربت ہو گئی تھی جو اخیر تک قائم رہی، ۱۹۳۸ء میں دہلی تشریف لے گئے اور ایک علمی ادارہ "ذو الہ صنفین" کے نام سے قائم کیا اسی زمانے میں دو کتابیں علامہ ابن تیمیہ کی "الکلم الطیب" کا ترجمہ تشریحی نوٹ کے ساتھ اور علامہ ابن جوزی کے "در صید الخاطر" کا ترجمہ کیلا ایک سنجیدہ باوقار علمی پروجیکٹ "برہان" کے نام سے جاری کیا ایڈیٹر خود ربیعہ سپر کثرت مشاغل کی بنا پر مولانا سعید احمد صاحب اکبر آبادی کو ایڈیٹر بنا دیا مولانا اکبر آبادی کی ادارت کے زمانے میں بھی بارہا کے "نظرات" مفتی صاحب کے رشحاتِ قلم کے رہیں منت رہے۔ حضرت مفتی صاحب نے غیر ممالک کے بھی کافی دورے کئے بعض جگہوں پر اپنے ملک ہندوستان کی نمائندگی کی اور بعض ممالک کا دورہ ذاتی دعوت پر کیا، رابطہ عالم اسلامی میں شرکت انڈونیشیا کا سفر اور روس و پاکستان بغداد کے دورے خصوصیت کے حامل ہیں

ہندوستان کے اکثر و بیشتر علمی سماجی، ثقافتی، مذہبی اداروں سے منسلک رہے، دارالعلوم دیوبند، ندوۃ العلماء لکھنؤ، مسلم یونیورسٹی علی گڑھ، جامعہ ملیہ دہلی سے تو روح و جسم کا ساتھ تعلق تھا، انجمن ترقی اردو، جامعہ اردو علی گڑھ، غالب اکاڈمی، دہلی سے بھی متعلق رہے کلکتہ کی ایران سوسائٹی کے ممبر رہے مسلم لیگ کو کبھی اختیار نہیں کیا بلکہ سب سے بڑی آزمائش یہ تھی کہ ان کے حقیقی چچا حضرت مولانا شبیر احمد عثمانی جو مسلم لیگ کے بانی و رہنما تھے ان سے سیاسی ناپسندیدگی مولیٰ جن کا حضرت مفتی صاحب کو بہت احساس تھا اس کے باوجود زہرِ لہلہ کو قند نہیں کچھ سکے۔ ہمیشہ کانگریس میں رہے اور ملک کی دوسری سیاسی جماعتوں کے مقابلے میں کانگریس کے نظریات کو مسلمانوں کے لئے مفید سمجھتے رہے، جمیعتہ علماء ہند میں عمر کا بیشتر حصہ صرف کیا اور اخیر میں مسلم مجلس مشاورت میں شریک ہوئے مسلم پرسنل لا بورڈ کی تاسیس میں پیش پیش تھے اسکے صدر بھی رہے۔

حسن تدبیر، خودداری، آزادی ضمیر، حریت نفس، معاملہ فہمی، نکتہ رسی، اور فقہی دقیقہ سنجی ان کے مخصوص اوصاف تھے، نگارش میں مفتی صاحب ایک خاص طرز کے موجد ہیں، شگفتگی اور بڑی سادگی و چاشنی اسکی بنیاد ہیں، جیسے جملے جس میں تلخی و شیریں کا مناسب امتزاج تو ہو جاتا مگر تملہاٹ سے مخاطب بجا رہتا ہے، مفتی صاحب کی تحریروں میں محبت آمیز طنز میں جو چاشنی ہوتی اس لذت سے آشنائی شاید ہی کسی دوسرے صاحب قلم کے یہاں ہو، مفتی صاحب کے بے شمار خطوط اس پر شاہد ہیں۔

ریڈیو پر تقریروں کا ایک مجموعہ جو لکھ کر پڑھی گئیں "منارِ صدا" کے ناک سے ڈاکٹر عبدالجستہ ریڈر جامعہ ملیہ دہلی نے مرتب کر کے شائع کیا ہے، تحریر ہی کی طرح تقریر پر بھی مفتی صاحب کو ملکہ حاصل تھا، لمبے لمبے موضوعات پر بڑی دلکش بصیرت آفریز اور فیصلہ کن اور دلوں میں گھر کر لینے والی انکی سیاسی، سماجی اور مذہبی تقریریں آج بھی لوگوں کے کالوں میں رس گھول رہی ہیں اور جنھیں سن کر بہت سے لوگوں کی زندگی میں انقلاب آگئے۔

حضرت مفتی صاحب نے حیات مستعار کے دن دیوبند سے باہر، گجرات، بنگال اور دہلی میں گزارے، تینوں جگہوں سے انھیں قلبی انسیت تھی کلکتہ تو ہر سال مفتی صاحب کی آمد ہوتی اور پندرہ دن کے لگ بھگ ضرور قیام فرماتے اور ان پندرہ دنوں میں اپنے کو ایسا محسوس کراتے کہ "بسنے والے تو کلکتہ ہی کے ہیں"، چند دنوں رہنے کے لئے باہر چلے گئے تھے، کلکتہ والے بھی انھیں ٹوٹ کر چاہتے تھے، مہینوں پہلے سے ان کا انتظار اور تذکرہ شروع ہو جاتا جب آتے تو لوگ حاضر خدمت ہو کر نیاز حاصل کرتے ہی مگر حضرت مفتی صاحب بھی بعض مواقع پر مجبوری اور اخیر میں پیرائے سالی کے باوجود بھی اسکی کوشش کرتے کہ خود بھی تشریف لے جا کر ملیں۔

لحاظِ دہریت کا تو گویا "پیکر" تھے بعض شفقتیں خود آگے بڑھ کر فرما دیا کرتے دارالعلوم دیوبند کے صد سالہ کے موقع پر شدید بیمار تھے ایک واکر کیلئے بھی جگہ نہ پاسکے، خاموش گرم موسم پلنگ پر پڑے ہوئے تھے، دن بھر کچھ بھی نہیں کھایا، بھوکے پڑے رہے جب ہم لوگ کمرے

میں واپس آئے تو اپنے نہ کھانے اور بھوکے رہنے کا اشارہ تک نہیں کیا، کسی طرح رات کو تپہ چلا تو حضرت مفتی صاحب کو یہ احساس کہ "میری خاموشی کی وجہ سے یہ سارے بچے شرمندگی میں پڑے ہیں"

میں جب اپنی پگڑی جو مجھے ملتی تھی لے کر قیام گاہ پر آیا تو آواز دی، بلایا اور پگڑی ہاتھ میں لیکر دیکھی اور میرا سر اپنی طرف کر کے اپنے ہاتھوں سے عمامہ باندھ دیا اور فرمایا "تھوڑی دیر ایسے ہی باندھے رہو دیکھنے کو جی چاہتا ہے۔"

میرے والد محترم الحاج حضرت مولانا حکیم محمد زماں صاحب حسینی حضرت مفتی صاحب کے پاس سالہ نیاز مند ہیں حضرت مفتی صاحب نے ۱۹۸۲ء تک اپنے دست مبارک سے ان کے نام بے شمار خطوط جن میں گھریلو معاملات، ملکی حالات، مذہب و سیاست کی باتیں انہوں نے ایک خاص انداز میں سپرد تحریر فرمائی ہیں۔ اس مضمون میں ان کے چند خطوط کے اقتباسات درج ہیں مفتی صاحب مرحوم کی زندگی کے چند گوشے بھی اجاگر ہوتے ہیں۔

مرحوم مفتی صاحب المراد عثمانی ص کے بارے میں اپنی نئی تلی جنی رائے رکھتے تھے اس کا اظہار زبان اور تحریر سے بھی کرتے تھے ذیل میں چند وہ نگارشات ہیں، جن میں انہوں نے بعض لوگوں سے اظہار تعلق کیا ہے۔ کلکتہ کے مشہور تاجر شیخ فیروز الدین مرحوم کے بارے میں انکی وفات پر ایک خط میں تحریر کیا ہے:

"کیا لکھوں، دل پر کیا گزری؟ دل بے قرار ہو گیا آنکھوں سے بے اختیار آنسو جاری ہو گئے" مرحوم کو مجھ سے جو غیر معمولی علاوہ تھا آپس سے بخوبی واقف ہیں یہ تعلق کم و بیش چالیس سال سے تھا، اور لیل بہار کی کوئی گردش اس کو مضحل نہیں کر سکی، فیروز صاحب اس دنیا میں نہیں لیکن ان کے کمالات اور غیر معمولی خصوصیات ہمیشہ یاد رہیں گے، کیسے باوضع شریف کشادہ دست و خذہ جبیں بزرگ تھے کسب تو یہ ہے کہ اپنی مثال آپ تھے"

ان کے چھوٹے بھائی خان بہادر شیخ محمد جان مرحوم کی وفات پر ایک خط میں لکھتے ہیں:

مرحوم سے میرے تعلقات کی مدت نصف صدی کے قریب ہے اس طویل مدت میں بڑے بڑے نشیب و فراز رہے مگر ہمارے تعلقات میاں دروی کے انداز سے قائم رہے بہت لحاظ کرتے تھے سیاسی اور مذہبی دونوں اعتبار سے راسخ العقیدہ تھے، ان کے اٹھ جانے سے ایک دور کا خاتمہ ہو گیا، کلکتہ ہی کے ایک اور صاحب نام جرنیل شیخ محمد یعقوب صاحب کی وفات پر لکھتے ہیں: مرحوم غیر معمولی خصوصیات کے امین تھے، تجربہ کار، نسیم، کام کرنے والے۔

راقم الحروف کے دادا حضرت مولانا حکیم وزیر علی علیہ الرحمۃ جو صاحب رشد و ہدایت بزرگ حاذق طبیب تھے انکی وفات پر تحریر فرماتے ہیں: مرحوم نے بارہا ملاقاتیں ہوئی ہیں ان کی بزرگی اور سادگی کا نقشہ آنکھوں میں گھوم رہا ہے۔

انہی دنوں میرے خاندان میں یکے بعد دیگرے موت کے کئی حادثے ہوئے اس پر یوں تسلی کے کلمات تحریر فرمائے "آپ کی آشفنگی اور پریشانی کا قدرتی طور پر ہم لوگوں پر بھی اثر ہے اللہ تعالیٰ اطمینان میسر فرمائے گردش لیل و نہار سے تو مفر نہیں تاہم یقین ہے کہ یہ پریشانی عارضی ثابت ہونگی اور آپ جیسا غلصہ زیادہ پامال نہیں ہو گا اپنا تجربہ تو یہی ہے کہ ناگوار یوں اور تلخیوں کی تیز تند ہواؤں اور گھٹا گھوپ اندھیروں کے بعد نسیم سحر کے نرم و سبک گام جھونکے بھی ضرور آتے ہیں بشارت ہے ان کے لئے جو دونوں حالتوں پر دامن صبر و شکر تھا مے رہتے ہیں، میرے سسر ممتاز عالم دین خادم قرآن، حافظ مولانا محفوظ الرحمن صاحب نام کی وفات پر تحریر فرماتے ہیں "مرحوم کی خوبیاں رہ، رہ کر یاد آتی ہیں، عالم باعمل اور دھن کے پتے اور سچے مسلمان تھے، حق و صداقت اور آزادی ضمیر کی راہ میں بڑی بڑی تکلیفیں اٹھائیں ذہن رسا، اور تعمیر پایا تھا، قلب جذبات اسلامی سے معمور تھا اپنے رنگ کے ایک ہی شخص تھے، خواجہ محمد یوسف صاحب (جو اب کلکتہ ہائی کورٹ کے جج ہو چکے ہیں) جب بڑی، آئی آر میں ۱۹۶۵ء میں گرفتار ہوئے تو راقم الحروف کے نام ایک خط میں حضرت مفتی صاحب ارقام فرماتے ہیں، خواجہ صاحب کو کارڈ لکھ دیا ہے تعلق خاص رکھتے ہیں شاہ وصی الدین احمد صاحب کی

وساطت سے گذشتہ سال انہوں نے خاصہ اہتمام سے چائپر بھی بلایا تھا شاید تم بھی ساتھ تھے خواجہ صاحب سے میرا سلام کہئے بڑی خوبیوں کے شخص ہیں، ایسے حضرات کو جیل کا تجربہ ہو اس سے تو میں زندگی آتی ہے مگر حکومت کی بے سمجھی پر افسوس ہوتا ہے ایک سیکولر جمہوری نظام میں ایسے اقدامات افسوسناک ہوتے ہیں بہر حال حالات کا مقابلہ کرنا ہے۔“

آزاد ہند اخبار کے ایڈیٹر جناب الحاج احمد سعید صاحب ملیح آبادی سے گھر یلو تعلقات اور خاندانی روابط تھے اکثر و بیشتر خطوط میں ان کا ذکر اور سلام موجود ہے ان کے بارے میں لکھتے ہیں: احمد سعید صاحب نے دلچسپ مضمون بنالیا خوب سلیقہ رکھتے ہیں ان سے سلام کہئے تاکہ دوسرے خط میں ہے احمد سعید صاحب سے آپکی خیریت محملاً معلوم ہوئی تھی، اس دفعہ یہاں (دہلی) ان سے ملاقات نہ ہونے کے برابر رہی وہ ٹھہرے بھی کم، ان کے پاس جانے کا ارادہ تھا مگر کاموں کے ہجوم میں موقع نہیں ملا۔ کسی روز آئیں تو سلام فرما دیجئے اور ملاقات کے اختصار پر اظہار افسوس حضرت مولانا عبدالرزاق ملیح آبادی مرحوم جب دہلی چھوڑ کر کلکتہ آ گئے تو ان کی جدائی پر اظہار رنج و غم کرتے ہوئے مفتی صاحب تحریر فرماتے ہیں: ملیح آبادی صاحب سے ملاقات ہوتی ہوگی بہت یاد آتے ہیں احمد سعید صاحب کی معرفت ان سے سلام کہلایئے“

جمیعتہ العلماء ہند کا سالانہ اجلاس الہ آباد میں ہوا جس میں خطبہ حضرت مفتی صاحب مرحوم نے دیا، اس کا تذکرہ کس قدر سادگی اور بے تکلفی سے کرتے ہیں لکھتے ہیں: الہ آباد کا اجلاس بڑا ہی شاندار رہا خطبہ عام طور پر توقع سے زیادہ پسند کیا گیا اور پڑھنا اس سے زیادہ منظمین نے ایک مدعا، بھی دی آپ سے پوری بے تکلفی ہے اس لئے فکرماء ہوں جمیعتہ علماء کے سالانہ اجلاس میں ہمارے قومی چیتوں اور شیروں نے اپنی بے ہنگام گرج کے جو جو ہر دکھا اس کے احساس سے اب بھی تکلیف ہوتی ہے۔ اچھا ہوتا ”مجاہد ملت“ اس طرح کی تجویزوں کو ہم جیسے ٹھنڈے دماغ لوگوں کے حوالہ کر دیتے لیکن شاید اس گھر کی رونق ہنگامے پر ہی موقوف ہے۔

مجاہد ملت حضرت مولانا حفظ الرحمن رحمۃ اللہ کے انتقال کے بعد جمعیتہ العلامہ ہند میں انتشار پیدا ہوا حضرت مفتی صاحب اسکی زد میں آئے جو انکی افتاد طبع کے خلاف تھا، مختلف خطوں میں پریشانی اور بیزاری کا اظہار یوں کیا ہے: جمعیتہ کی صدارت کا مسئلہ بیٹھے بٹھائے میرے گلے کا بار بن گیا شدید روحانی اذیت محسوس کر رہا ہوں۔ مولوی سعید نے تو لکھا ہے "سرے سے جمعیتہ ہی چھوڑ دو اور نام واپس لے لو" واقعہ یہ ہے کہ اگر مجھے اطمینان ہو جائے تو نام واپس لینے سے انتشار دور ہو جائے گا تو ایک منٹ کی دیر نہیں لگاؤنگا، ایک خط میں تحریر فرماتے ہیں: صدارت کے مسئلہ نے کیسی عجیب صورت حال اختیار کی ہے اور آدمی بھی کس طرح مصیبت میں پھنستا ہے، تینتالیس سال جمعیتہ سے وابستگی کو ہو گئے ہیں اس پوری مدت میں کبھی کبھی کسی منصب اور عہدے کا قلب میں "فطور" تک نہیں ہوا، حالات کے موڑ سے اثر پذیر ہو کر کسی صوبے نے میرے علم و اطلاع کے بغیر از خود نام پیش کر دیا بس کیا تھا قیامت برپا ہو گئی، ایک اور خط میں تحریر فرماتے ہیں: میں کوئی بات دل میں نہیں رکھتا کیونکہ "خاک میں عشاق کے غبار نہیں ہے" جمعیتہ علماء سے میرا تعلق عہدے کا نہیں خدمات کا ہے اور عمر کا بڑا حصہ اسی چھانی ہوئی خاک کو سر پر ڈالنے میں گذرا ہے "اسی سلسلہ میں ایک دوسرے خط میں رقمطراز ہیں: مجھ پر جمعیتہ کی موجودہ گروہ بندی کا حد درجہ ناگوار اثر ہے اس لئے مزاج میں قدرے تلخی آگئی ہے۔

کیوں گردشِ مدام سے گھبرانہ جائے دل

انسان ہو یا پالو ساغر نہیں ہوں میں

بالداروں کی در یوزہ گری سے حضرت مفتی صاحب کو شدید نفرت تھی اس سے بچنے کے کوشش کرتے تھے، خصوصیت سے تو اپنی ذات کے لئے اس کو عاری ہی سمجھا، تحریر فرماتے ہیں بڑی مشکل یہ ہے کہ روپیہ کی قیمت گرتی جا رہی ہے اور ضروریات ہیں کہ بڑھتی جا رہی ہیں۔ لیکن طوفان کی انہی موجوں سے گذر کر اپنا راستہ بنا ہے اللہ تعالیٰ کا راز مطلق ہے بلاشبہ وہ ہماری اور ہمارے حالات کی اور ہماری ضرورتوں کی نگرانی فرماتے ہیں، دعا ہے اپنے بچوں کی دیکھ بھال